

پریس ریلیز

جنرل ہسپتال میں ضلعی و تحصیل ہسپتالوں کی نرسز کیلئے انفیکشن روک تھام بارے تربیتی ورکشاپ  
بیماریوں کے پھیلاؤ کو روکنے و حفظانِ صحت کیلئے نرسز کی تربیت ناگزیر ہے: پرنسپل پی جی ایم آئی  
انسانی جانیں بچانے کے لیے نرسز اللہ تعالیٰ کا فراہم کردہ مقدس وسیلہ ہیں: پروفیسر الفرید ظفر

تربیتی کورس میں حصہ لینے والی نرسز میں اسناد تقسیم، عالمی ادارہ صحت و محکمہ صحت کے حکام کی شرکت  
لاہور 7 جون:..... پرنسپل پوسٹ گریجویٹ میڈیکل انسٹی ٹیوٹ و امیر الدین میڈیکل کالج پروفیسر ڈاکٹر سردار محمد الفرید ظفر نے کہا ہے کہ بیماریوں کے  
پھیلاؤ کو روکنے کیلئے ضروری ہے کہ عوامی شعور کو بھرپور طریقے سے اجاگر کرنے کے ساتھ ساتھ ہسپتالوں کے وارڈز، آپریشن تھیٹر ز اور لیبارٹریز سمیت مختلف  
جگہوں کو انفیکشن سے پاک رکھا جائے تاکہ مریض جلد از جلد صحت یاب ہوں اور بیماریاں مریضوں اور ہسپتال سٹاف میں منتقل نہ ہوں۔ انہوں نے کہا کہ اس  
امر سے نہ صرف علاج معالجے پر آنے والے اخراجات کو کافی حد تک کنٹرول کیا جاسکتا ہے بلکہ بیڈز پر موجود مریضوں کی شرح بھی کم کی جاسکتی ہے۔

ان خیالات کا اظہار پروفیسر الفرید ظفر نے جنوبی پنجاب کے سیلاب سے متاثرہ اضلاع کے ڈی ایچ کیو (DHQ) اور ٹی ایچ کیو (THQ)  
ہسپتالوں کی نرسنگ سٹاف کیلئے انفیکشن کی روک تھام کیلئے محکمہ صحت اور عالمی ادارہ صحت کے تعاون سے لاہور جنرل ہسپتال میں ایک ماہ سے جاری تربیتی  
کورس کے اختتام پر سرٹیفیکیشن تقسیم کرنے کی تقریب سے خطاب کرتے ہوئے کیا۔ اس موقع پر عالمی ادارہ صحت پاکستان کے سربراہ ڈاکٹر علی رضا مہا  
پالا، ڈی جی ہیلتھ ڈاکٹر ایاس کوندل، پروفیسر آصف بشیر، پروفیسر جودت سلیم، ایم ایس ڈاکٹر خالد بن المسلم، ڈاکٹر آمنہ آصف، ڈاکٹر عرفان ملک، ڈاکٹر  
عبدالعزیز اور ڈاکٹر زور سز بڑی تعداد میں موجود تھے جبکہ ڈیرہ غازی خان، روہان تونہ شریف، کوٹ چھٹہ اور جام پور سمیت دیگر اضلاع سے نرسز کی کثیر  
تعداد نے اس کورس میں حصہ لیا۔

پروفیسر الفرید ظفر نے کہا کہ نرسز ہماری قوم کا انتہائی قیمتی سرمایہ ہیں ان کی عزت اور قدر بھی کرنی چاہیے۔ انہوں نے کہا کہ اس امر میں کوئی شک  
نہیں کہ زندگی اور موت اللہ رب العزت کے ہاتھ میں ہے لیکن انسانی جانیں بچانے کے لئے نرسز اللہ پاک کا فراہم کردہ ایک مقدس وسیلہ ہیں اور پنجاب  
حکومت نے وقت کے ساتھ ساتھ نرسنگ کے شعبے کی محرومیت دور کر کے اسے باوقار اور باعزت پروفیشن میں بدل دیا ہے۔ پروفیسر الفرید ظفر نے کہا کہ  
سیلابی علاقوں میں جلدی امراض اور آلودہ پانی پینے سے مہلک بیماریاں جنم لیتی ہیں جن کے مدارک کے لئے مقامی لوگوں کو آگاہی فراہم کرنا بھی ضروری ہے  
تاکہ وہ پانی ابال کر استعمال کریں اور صابن سے ہاتھ دھوئیں جبکہ سیلاب متاثرین کو پینے کے صاف پانی کی فراہمی اور ان کی غذائی ضروریات کا خیال رکھنا  
بھی ضروری ہے تاکہ ان کی زندگیوں کو محفوظ بنایا جاسکے۔ انہوں نے کہا کہ پوسٹ گریجویٹ میڈیکل کالج اور جنرل ہسپتال عالمی ادارہ صحت کے مشکور ہیں  
جن کے تعاون سے ایسے تربیتی کورس منعقد ہوتے ہیں جو نرسز کی پیشہ وارانہ مہارت میں اضافہ کرتے ہیں۔ ڈبلیو ایچ او کے نمائندہ، ڈی جی ڈاکٹر ایاس  
کوندل، ایم ایس ڈاکٹر خالد بن المسلم نے تربیت حاصل کرنے والی نرسز سے گفتگو کرتے ہوئے کہا کہ وہ اپنے اپنے ہسپتالوں میں جا کر دیگر نرسز کی بھی تربیت  
کریں تاکہ مریضوں کی بہتر سے بہتر خدمت کو یقینی بنایا جاسکے جبکہ تقریب کے اختتام پر نرسز میں سرٹیفیکیشن بھی تقسیم کیے گئے۔

☆☆☆☆



عالمی ادارہ صحت کے تعاون سے لاہور جنرل ہسپتال میں جنوبی پنجاب کے ڈسٹرکٹ و تحصیل ہسپتالوں کی نرسز کیلئے انفیکشن کنٹرول بارے ایک ماہ کے تربیتی کورس کے اختتام پر شہنشاہت حاصل کرنے والی نرسز کا پرنسپل پی جی ایم آئی پروفیسر ڈاکٹر الفریڈ ظفر اور WHO کے کنٹری ہیڈ ڈاکٹر پلیمیا مای پالا کے ساتھ گروپ فوٹو